



ERITREAN NATIONAL SALVATION FRONT
CENTRAL COUNCIL

**ደምዳሚ አዋጅ ካልኣይ ሰሩዕ አኼባ
ማእከላዊ ባይቶ ግንባር ሃገራዊ ድህነት ኤርትራ።**

ማእከላዊ ባይቶ ግንባር ሃገራዊ ድህነት ኤርትራ ኣብ ሃገርና ይኹን ዞናና ከምኡውን ብዓለም ለኻዊ ደረጃ ቅልጡፍ ምዕባሌታት ኣብ ዝኸደሉ ዘሎ እዋን፣ ካብ ዕለት 22 – 28 ለካቲት 2019 ኣብ ዘካየዱ ካልኣይ ሰሩዕ አኼባ፣ ውድባዊን፣ ሃገራዊን፣ ዞናዊን፣ ዓለም ለኻዊን ኩነታትን ኣልዕሉ ብዕምቀት ዘቲዩ። አኼባ ማእከላዊ ባይቶ ድሕሪቲ መስዋእቲ ብጻይና ሓርበኛ ዝኣኡ ኪዳነ ኣባል ፈጻሚ ኣካልን ሓላፊ ቤ/ጽ ወጻኢ ዝምድናታትን ኢዩ ይካየድ ምህላወ ዝተፈልጠ ኢዩ።

ብደረጃ ውድብ፣ ማእከላዊ ባይቶ ኣብቲ ብፈጻሚ ኣካል ዝቀረበ ናይ ዝሓለፈ ስራሓት ዝምልከት ጸብጻባት፣ ዝተሰላሰለን ዘይተሰላሰለን ስራሓትን ኣልዒሉ ተማያይጡን ገምጊሙን። ንዝተፈጸመ ስራሓት ንቅድሚት ዝደፍእን፣ ኣብ መጻኢ ንዝካየዱ ስራሓት ከኣ ዝተረኸቡ ጉድለታት ንኺይደገሙን ዝሕግዙ ውሳኔታትን ለበወታትን ድማ ኣማሓላሊፉ።

ብሃገራዊ ደረጃ ፣ ማእከላዊ ባይቶ ግሃድኤ፣ ኣብቲ ንኣሰታት ሳላሳ ዓመት ዝኣከል ብዲክታቶሪያዊ ስርዓት ኣብ ልዕሊ ህዝብና ዝወረደ ግፍዒን ጭቕናን፣ ካብቲ ኣብ ግዜ መግዛእቲ ዘሕልፎ ግፍዕታት ዝኸፍኤ ምንባሩ ብምምልካት፣ ኣብዚ እዋንዚ ድማ ንልዑላውነት ሃገርናን ህዝብናን ንኣደጋ ዘሳጥሕ ፖለቲካዊ ኩነታት ህዝቢ ኤርትራ ኣቲዩ ምህላወ ኣረጋጊጹ።

ኣብ ከምዚ ዝኣምሰለ ኩነታት እምበኣር፣ ናጽነት ኤርትራን መጻኢ ዕድል ህዝብናን ዘገድሶም ኩሎም ፖለቲካዊን በርገሳዊን ሃገራዊ ኣይሊታት፣ ኣብ ልዕሊ ሃገርና ዘንጸላሉ ዘሎ ሓደጋ ብምስትውዓል፣ ጸረ ሃገርናን ልዑላውነታን ብግፍዓዊ ስርዓት ዝእለም ዘሎ ሽርሕታት ንምግግም ማዕረ ናይዚ ብድሆታት ኮይኖም፣ ሓይሎም ክጥርንፉ ማእከላዊ ባይቶ ግሃድኤ ጸዊዑ። በዚ ኣጋጣሚ ድማ ውድብና ግንባር ሃገራዊ ድህነት ኤርትራ፣ ደምበ ታቓውም ንምጥርናፍ ጸዕርታቱ ክቐጽል ምዃኑ ብምርግጋጽ፣ ንካልኣይ ጉባኤ ኤርትራዊ ሃገራዊ ባይቶ ንዲምክራሲያዊ ለውጢ ንምዕዋት ዝካኣሎ ጸዕርታት ከካይድ ምዃኑ ካልኣይ ሰሩዕ አኼባ ማእከላዊ ባይቶ ኣረጋጊጹ።

ዞናዊ ዝምድናታት ብዝምልከት፣ ብፍላይ ድማ ምስ ኢትዮጵያ፣ ህዝቢ ኤርትራ ልዕሊ ዝኾነ ኣካል ደላይ ሰላም ምዃኑ እንዳገለጸ፣ ኣብ ልዕሊ እታ ንዓሰርተታት ዓመታት ዝኣከል ዝተፈላለዩ ወሎዶታታ ስቅያት ዘሕለፉላን፣ ደሞምን ራሃጸምን ዘፍሰሱላን ዓጽሞም ዝኸሰኸሱላን ሃገርና፣ ልዑላውነታን ነጻነታን ሓድነት መሬታን ህዝባን ዝፈታተን ብሽፋን ሰላም ዝግበር ስምምዓት ግን ቅቡል ከምዘይኮነ ማእከላዊ ባይቶ ኣረጋጊጹ። ከምኡ ድማ ኣብ ቡኸራን ሕገ-መንግስታዊ ስርዓት፣ መራሒ ህግድፍ ምስ መንግስቲ ኢትዮጵያ ዘካይዶ ዘሎ ስምምዓት፣ ብዝኾነ ይኹን ምክንያታት፣ ድልየቱ መላኺ ጥራሕ'ምበር ድልየት ህዝብና ዘይምልከት ምዃኑ ማእከላዊ ባይቶ ኣረጋጊጹ።

ስለዚ ድማ መንግስቲ ኢትዮጵያ ጠቕምታት ክልቲኡ ህዝብታት ዘረጋግጽ ጥዑይ ዝምድና ንምፍጣር ሓቀኛ ድልየት እንተዳኣ ሃልይዎ፣ ንሕልምታት መላኺ ኢሳይያስ ንምርግጋጽ ጥራሕ ክብል፣ ንካልኣይ ግዜ ድልየት ህዝቢ ኤርትራ ብምድፋር፣ ናብቲ ኣብ መንጎ ክልቲኡ ህዝብታት ክሳብ ሎሚ ሰላምን ቅሳነትን ቀጻሊ ዕብየትን ንኺይሰፍን ዕድል ዘስኣነ ናይ ውግእ ዓመታት ገጹ ዝድርኽ ኩነታት ንኺይኣቱ፣ መንግስትን ህዝብን ኢትዮጵያ ብግቡእ ክሓስቡሉ ድልየትና ምዃኑ፣ ካልኣይ ሰሩዕ አኼባ ማእከላዊ ባይቶ ግሃድኤ ኣረጋጊጹ።

ብወገን ኤርትራ ሕጋዊ ስርዓት ኣብ ዘይለወሉ እዋን፣ ብዛዕባ እንታይነት ናይቲ ምስ ኤርትራ ዘካይዶ ዘሎ መስርሕ ሰላምን ዝኸተም ዘሎ ስምምዓትን ክብርሆን፣ ብመሰረት ኣህጉራዊ ብይን መስርሕ ምሕንጻጽ ዶብ ክትግበር ድልየት ይይብሉን ዝብል ጠርጠራታት ዘልግስ፣ መንግስቲ ኢትዮጵያ መርገጹ ብብሩህ ክሕብር ኣድላዩ ምዃኑ ማእከላዊ ባይቶ ኣስሚሩሉ።

ብጉዳይ ኣህጉራዊ ግደ ኣብ ዝዘተየሉ፣ ማእከላዊ ባይቶ፣ እቲ ኣብ መንጎ ሓያላን ሃገራትን ገለ ዞናዊ መንግስታትን ዝካየዱ ዘሎ ናይ ጠቕሚ ውድድራት፣ ኣብ ዝሓለፈ መዋእላት ጸረ ጠቕምታት ህዝብታት ቀርኒ ኣፍራቃ

ብሓፈሻ፣ ጸረ ህዝቢ ኤርትራ ድማ ብፍላይ ከም ዝነበረ ኣረጋጊጹ። ስለዚ እምበኣር ሕጂውን ዞናን ንምዝራግን ቅሳነት ንምኸላእን ዝካየድ ዘሎ ውድድራት ንምግጣምን፣ ጠቕምታት ኣህዛብ ቀርኒ ኣፍሪቃ ንምሕላውን፣ ኣብ ዞናና ሰላምን ቅሳነትን ኣርኒትን ንምርግጋጽን፣ ኩሎም ኣለይቲ ኣህዛብና ዝኾኑ ኣይልታት ጸዕሪታቶም ከዋሃህዱ ኣኼባ ማእከላይ ባይቶ ግሃድኤ ጸዊዑ።

ምስዚ ብምትእስሳር ማእከላይ ባይቶ፣ እቲ ኣብ ወደብ ዓሰብ ዓሪዱ ዝርከብ ኣይልታት ሃገር ኢማራት ዓረብ፣ ኣብ ልዕሊ ህዝብና ኣብ ዳንካሊያ፣ ብፍላይ ድማ ኣብ ልዕሊ ገፈፍቲ ዓሳ ኣብ ዞናዊ ማይት ሃገርና ዘካየድ መጥቓዕታት ኮኒኑ። በዚ ኣጋጣሚ ድማ ዞናዊ መንግስታት ይኹና ናይ ካልኣት መንግስታት፣ ጠቕሚ ኤርትራ ዝግህስ ስምምዓት ከይገብሩ ኣትሪርና ንጽውዕ። ዝኾነ ንልዑላዊነትን ጠቕሚ ኤርትራን ዘይሕሉ ስምምዓት ድማ ህዝቢ ኤርትራ ከም ዘይቅበሎን ብምሕባር፣ ውዱቕ ስምምዓት ምጃኑ ነፍልጥ።

ዲኪታቶሪያዊ ስርዓት ኤርትራ ኣብ ልዕሊ ህዝቢ ኤርትራ ዝፍጽም ዘሎ ግፍዕታትን ንሰፊሕ ኣካላት ህዝብና ብፍላይ ድማ መንእሰይና ካብ ሃገር ንምብራር ብመደብ ተተሓሒዝም ዘሎ ኣዕናዊ መደብ፣ ኩሎም ግዱሳት ሃገራትን ንመሰላት ወዲ ሰብ ዝጣበቁ ኣህጉራዊ ትካላትን፣ ጉጅለ ኢሳይያስ ኣብ ልዕሊ ህዝብና ዘካየድ ዘሎ ግፍዕታት ጠጠው ከብሎን፣ ናይ ሕልናን ርእይቶን ኡሱራት ክፈትሕን፣ ኣድላዪ ጸቕጥታትን ተጽዕኖን ከካይዱ ማእከላይ ባይቶ ጸዊዑ። ብተወሳኺ ኣባላት ሰራዊት ኤርትራን ኣባላት ትካላት ጸጥታን፣ ግፍዒ ናይዚ ስርዓት ጠጠው ንምባል ኣብ ጎረ ህዝቦም ክኾኑ ጸዊዑ። ከምኡውን ሓፋሽ ህዝቢ ኤርትራ፣ ኣንጻር ጨቋኒ ጉጅለ ህግደፍ ክለዓልን፣ ነዚ ጉጅለ'ዚ ኣሊ ኻ ዲሞክራሲያዊ ስርዓት ንምትካል ኣብ ዝካየድ ዘሎ ቃልሲ ተሰሊፉ እጃሙ ክልዕል መድረኽ ይሓላወ ማእከላይ ባይቶ ኣዘኻኺሩ።

ንጎረባብቲ ሃገራት ብፍላይ ድማ ሱዳንን ኢትዮጵያን ኣብ ዝሓለፈ ዓመታት ንኤርትራዊያን ስደተኛታት ተቀብሎም ብምዕቃብም ምስጋናኡ የቀርብ። ከምኡ ድማ ብጉዳይ ስደተኛታት ዝግድሩ ትካላት ዘቕርብዎ ዘሎዉ ሓገዛት ብምሙጻስ፣ ንኤርትራውያን ስደተኛታት ቀጻሊ ምእላይን ተገዳስነትን ክገብሩሎም ማእከላይ ባይቶ ተማሕጺኑ።

ኣብ የመን ተፈጠሩ ዘሎ ኩነታት ብዝምልከት፣ ማእከላይ ባይቶ፣ ኩሎም ዝገራጨዉ ዘለዉ ኣሕዋት የመናዊያን፣ ፍልልያቶም ንምፍታሕን፣ ህዝቦም ካብ ኣደጋታት ውግእ ንምድሓንን ኣብ የመን ሰላም ንምስፋንን፣ ዝካየድ ዘሎ ክንቶ ውግእ ጠጠው ከብሎን መንገዲ ዘተ ክሕዙን ማእከላይ ባይቶ ግሃድኤ ጸዊዑ።

ማእከላይ ባይቶ ኣብ መወዳእታ ፣ ሰከርታሪያ ማእከላይ ባይቶን፣ ፈጻሚ ኣካልን፣ ኣባላት ምክትታልን ምቁጽጻርን ኣካል ብምምራጽ ካልኣይ ስሩዕ ኣኼብኡ ደምዲሙ።

“ድሕነት ህዝብን ሃገርን ልዕሊ ኩሎ!”

ኤርትራ ሓራን ነጻን ኮይና ትንበር !
ውድቀት ንዲኪታቶሪያዊ ስርዓት !
ዝኸርን ክብርን ንስወኣትና !

1 መጋቢት 2019